

राजस्थान पुलिस अकादमी में श्री जगदीश पूनिया व अन्य की सेवानिवृत्ति पर विदाई समारोह



दिनांक 31.07.2017 को राजस्थान पुलिस अकादमी में श्री जगदीश पूनिया, पुलिस उप अधीक्षक, श्री भीम सिंह, पम्प ड्राइवर व श्री भंवर सिंह, कुक की सेवानिवृत्ति पर विदाई समारोह आयोजित किया गया, जिसमें राजस्थान पुलिस अकादमी के सभी अधिकारी/कर्मचारी तथा सेवानिवृत्त हो रहे अधिकारियों के परिजन उपस्थित रहे। सम्पूर्ण कार्यक्रम बड़े ही सौहार्द पूर्ण तरीके से आयोजित किया गया।



श्री जगदीश पूनिया, पुलिस उप अधीक्षक ने राजस्थान पुलिस अकादमी में लगभग 9 वर्ष तक सेवाएँ दी तथा इस दौरान उन्होंने इण्डोर प्रशिक्षण के साथ-साथ न्यूज लेटर प्रकाशन तथा रिट संबंधी कार्यों में भी अपना सक्रिय योगदान दिया। इस अवसर पर उन्होंने पूरे अकादमी परिवार का धन्यवाद ज्ञापित करते हुए सभी का आभार प्रकट किया है और समस्त कार्यों में अकादमी के शीर्ष नेतृत्व का मार्गदर्शन मिला।



श्री भीम सिंह, पम्प ड्राईवर ने बड़े ही रोचक अंदाज में अपने अनुभव सबके साथ साझा किए तथा अकादमी परिवार का सहयोग मिलने के लिए आभार व्यक्त किया। श्री भंवर सिंह, कुक ने भी अकादमी परिवार को उनके कर्तव्य निर्वहन में मिले सहयोग के लिए सभी का आभार व्यक्त किया।



राजस्थान पुलिस अकादमी के निदेशक श्री राजीव दासोत ने सेवानिवृत्त हो रहे सभी अधिकारियों को सेवानिवृत्त के पश्चात् के जीवन के लिए शुभकामनाएं दी तथा उनके स्वस्थ व सुखद जीवन की कामना की। उन्होंने सेवानिवृत्ति को bitter-sweet moment बताते हुए प्रत्येक सरकारी कर्मचारी के जीवन के लिए इसे अपरिहार्य क्षण बताया। उन्होंने सभी को सेवानिवृत्ति के बाद किसी न किसी कार्य में सक्रिय रहने की सलाह भी दी।